

MT

MT

MT



KUMMISSJONI TAL-KOMUNITAJIET EWROPEJ

Brussel 1.9.2009
KUMM(2009) 439 finali

Proposta għal

REGOLAMENT TAL-KUNSILL

li jistabbilixxi l-opportunitajiet tas-sajd u l-kundizzjonijiet assoċjati għal ċerti stokkijiet ta' hut u gruppi ta' stokkijiet ta' hut applikabbli fil-Bahar Baltiku għall-2010

MEMORANDUM TA' SPJEGAZZJONI

1. KUNTEST TAL-PROPOSTA

- **Ghanijiet tal-proposta**

L-għan ta' din il-proposta huwa li jiġu stabbiliti għall-2010 l-opportunitajiet tas-sajd għall-Istati Membri fir-rigward tal-iktar stokkijiet kummerċjalment importanti fil-Baħar Baltiku.

- **Kuntest ġenerali**

Skont ir-Regolament tal-Kunsill (KE) Nru 2371/2002 tal-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skont il-Politika Komuni dwar is-Sajd [il-Politika Komuni tas-Sajd], il-PKS tfittex li tiżgura sfruttar tar-riżorsi akkwatiċi haġġin f'kundizzjonijiet ekonomiċi, ambjentali u soċjali sostenibbli. Għodda importanti f'dan ir-rigward hija l-istabbiliment annwali tal-opportunitajiet tas-sajd fl-għamla ta' qabdiel totali permissibbli (TACs), kwoti u limitazzjonijiet fuq l-isforzi tas-sajd.

Bil-għan li jiġu ssimplifikati u ċċarati d-deċizzjonijiet annwali dwar it-TAC u l-kwoti, l-opportunitajiet fil-Baħar Baltiku ilhom jiġu stabbiliti b'Regolament separat mill-2006 'l hawn: Ir-Regolament tal-Kunsill (KE) Nru 52/2006 tat-22 ta' Diċembru 2005 li jiffissa l-opportunitajiet tas-sajd u l-kundizzjonijiet assoċjati għal ċerti hażniet [stokkijiet] ta' hut u gruppi ta' hażniet [stokkijiet] ta' hut applikabbli fil-Baħar Baltiku għall-2006.

Il-parir xjentifiku dwar l-opportunitajiet ta' sajd fil-Baħar Baltiku fl-2010 ngħata mill-Kunsill Internazzjonali għall-Esplorazzjoni tal-Baħar (ICES) f'Mejju 2009 u l-Kumitat Xjentifiku, Tekniku u Ekonomiku għas-Sajd (STECF) f'Ġunju 2009.

Il-proposta fiha tliet taqsimiet ta' importanza għall-ġestjoni tas-sajd fil-Baltiku fl-2010: taqsimha waħda li tistabbilixxi t-TACs u l-kwoti, taqsimha oħra li tillimita l-isforz tas-sajd u t-tielet taqsimha li tistipula miżuri tekniċi assoċjati.

- **Dispożizzjonijiet eżistenti fil-qasam tal-proposta**

L-opportunitajiet tas-sajd u l-mod li bih huma allokati lill-Istati Membri jiġu rregolati kull sena. L-aħħar wieħed huwa r-Regolament tal-Kunsill (KE) Nru 1322/2008 tat-28 ta' Novembru 2008 li jiffissa l-opportunitajiet tas-sajd u l-kundizzjonijiet assoċjati għal ċerti hażniet [stokkijiet] ta' hut u gruppi ta' hażniet [stokkijiet] ta' hut applikabbli fil-Baħar Baltiku għall-2009.

Ta' rilevanza għall-ġestjoni tas-sajd fil-Baħar Baltiku huwa wkoll ir-Regolament tal-Kunsill (KE) Nru 2187/2005 tal-21 ta' Diċembru 2005 għall-konservazzjoni tar-riżorsi tas-sajd permezz ta' miżuri tekniċi fil-Baħar Baltiku, il-Belts u s-Sound, li jemenda r-Regolament (KE) Nru 1434/98 u li jirrevoka r-Regolament (KE) Nru 88/98.

Ir-Regolament tal-Kunsill (KE) Nru 1098/2007 tat-18 ta' Settembru 2007 li jistabbilixxi pjan pluriennali [multiannwali] għall-istokkijiet tal-merluzz fil-Baħar Baltiku u s-sajd li jisfrutta

dawk l-istokkijiet, u li jemenda r-Regolament (KEE) Nru 2847/93 u li jirrevoka r-Regolament (KE) Nru 779/97, jagħti fil-qosor il-miżuri ta' kontroll u monitoraġġ biex jerġgħu jinbnew l-istokkijiet ikkonċernati. Jistabbilixxi wkoll ir-regoli għall-istabbiliment tat-TACs għall-istokkijiet tal-merluzz tal-Lvant u tal-Punent u l-limitazzjonijiet tal-isforzi tas-sajd assoċjati magħhom.

- **Konsistenza mal-politiki u l-ghanijiet l-oħra tal-UE**

Il-miżuri proposti huma konformi mal-ghanijiet tal-Politika Komuni tas-Sajd u huma konsistenti mal-politika tal-Komunità dwar l-iżvilupp sostenibbli.

2. KONSULTAZZJONI MAL-PARTIJET INTERESSATI U L-VALUTAZZJONI TAL-IMPATT

- **Ġbir u użu tal-gharfien esperti**

Organizzazzjonijiet/esperti ewlenin ikkonsultati

L-organizzazzjonijiet xjentifiċi kkonsultati kienu l-Kunsill Internazzjonali dwar l-Esplorazzjoni tal-Ibħra (ICES) u l-Kumitat Xjentifiku, Tekniku u Ekonomiku dwar is-Sajd (STECF).

Kull sena, il-Komunità titlob lill-ICES u lill-STECF għal parir xjentifiku dwar il-qagħda ta' stokkijiet importanti ta' hut. Il-parir li tirċievi jkopri l-istokkijiet kollha tal-Baltiku li għalihom huma proposti t-TACs hliet għall-barbun tat-tbajja' u l-aringi fis-Subdivizjoni 31, li għalih l-ebda parir ma nghata din is-sena. It-TACs proposti huma bbażati fuq il-parir mogħti iżda dan mhux bilfors jissewja kelma b'kelma. Fid-dawl tal-intenzjoni tal-Kummissjoni li tiżgura l-użu sostenibbli tar-riżorsi tas-sajd filwaqt li żżomm l-istabbiltà fl-opportunitajiet tas-sajd, il-bidliet fit-TACs huma limitati għal mhux iktar minn 15% minn sena għall-oħra sakemm l-istatus ta' stokk partikolari ma jkunx jesigħ miżuri aktar qawwija. Meta stokk ikun sugġett għal pjan ta' ġestjoni, it-TAC propost ikun konformi ma' dan il-pjan.

Għall-istokkijiet tal-merluzz, it-TACs proposti jirriflettu l-approċċ gradwali applikat fil-pjan multiannwali għall-istokkijiet tal-merluzz fil-Baħar Baltiku u s-sajd li jisfrutta dawk l-istokkijiet. L-element ċentrali tal-pjan huwa tnaqqis gradwali tal-isforz tas-sajd għal livelli sostenibbli fit-tul li jiżguraw l-irkupru tal-istokkijiet u jrendu ħafna u b'mod stabbli.

Fir-rigward tal-istokkijiet tas-salamun fil-Baħar Baltiku, huma meħtieġa miżuri ta' ġestjoni addizzjonali fl-ibħra u l-ilmijiet interni biex jiġi ffaċilitat l-irkupru effiċjenti tal-istokkijiet, fejn ikun meħtieġ. Attwalment qieghed jithejja pjan ta' ġestjoni għas-salamun.

- **Konsultazzjoni ma' partijiet interessati**

It-taqsimiet dwar il-limitazzjoni fuq l-isforz tas-sajd u dwar l-iffissar ta' miżuri tekniċi assoċjati huma skont id-deċiżjonijiet meħuda fil-Kunsill f'Diċembru 2006 dwar ir-Regolament tal-Kunsill (KE) Nru 1941/2006 tal-11 ta' Diċembru 2006 li jiffissa l-opportunitajiet tas-sajd u l-kundizzjonijiet assoċjati għal ċerti hażniet [stokkijiet] ta' hut u gruppi ta' hażniet [stokkijiet] ta' hut applikabbli fil-Baħar Baltiku għall-2007, u r-Regolament tal-Kunsill (KE) Nru 1098/2007 tat-18 ta' Settembru 2007 li jistabbilixxi pjan pluriennali [multiannwali] għall-istokkijiet tal-merluzz fil-Baħar Baltiku u s-sajd li jisfrutta dawk l-istokkijiet Iż-żewġ regolamenti kienu s-sugġett ta' konsultazzjonijiet mal-partijiet interessati:

l-industrija tas-sajd, NGOs li jittrattaw kwistjonijiet marbuta mas-sajd, u l-Istati Membri kkonċernati fl-2005 u l-2006.

Ir-RAC tal-baħar Baltiku (BSRAC) ġie kkonsultat fil-laqgħa tal-Grupp ta' Hidma Demersali u Pelagiku u fil-laqgħa tal-Kumitat Eżekuttiv tiegħu f'Ġunju 2009 abbażi tal-Komunikazzjoni mill-Kummissjoni rigward il-Konsultazzjoni dwar l-opportunitajiet ta' sajd għall-2010. L-ICES u l-STEFCF ipprovdew il-bażi xjentifika għall-proposta. Id-DG MARE ppreżenta r-regoli li kien se jsegwi għall-istabbiliment tat-TACs u l-kwoti għall-2010 abbażi tal-istqarrija ta' politika. L-opinjoni preliminari ppreżentati matul dawn il-laqgħat u r-rakkomandazzjonijiet bil-miktub sussegwenti rigward l-istokkijiet kollha tal-ħut ikkonċernati, tqiesu kif xieraq fil-proposta.

Il-BSRAC tappoġġa l-applikazzjoni ta' pjan multiannwali għall-merluzz iżda ma taqbilx mal-aġġustament tat-TACs lejn livelli ta' sostenibbiltà fit-tul, fejn mil-lat tal-BSRAC, l-istatus tal-istokk huwa stabbli inkella l-benefiċċji potenzjali fuq l-istokk ikkonċernat jew stokkijiet oħra huma mistennija jekk it-TACs jinżammu fil-livell attwali inkella jiżdedu lil hinn mil-livelli li jirriżultaw mill-applikazzjoni tar-regoli dwar il-kontroll tal-ħsad, definiti fil-Komunikazzjoni dwar il-Konsultazzjoni dwar l-opportunitajiet tas-sajd għall-2010.

- **Valutazzjoni tal-impatt**

Jekk ikunu implimentati, il-mizuri proposti se jwasslu għal tnaqqis globali ta' madwar 10% f'termini tal-volumi tal-qabdiet mill-opportunitajiet tas-sajd għall-ispeċijiet kollha kkunsidrati mill-bastimenti tal-Komunità fil-Baħar Baltiku. Għal diversi stokkijiet tal-aringi u l-laċċa kaħla, it-tnaqqis huwa bbażat fuq il-fatt li l-qagħda tal-istokk mhix preċiżament magħrufa u tnaqqis fir-reklutaġġ għall-istokkijiet. It-tnaqqis bl-aktar impatt ekonomiku sinifikanti huwa t-TAC għall-aringi fil-Punent tal-Baltiku li jirriżulta mill-fatt li l-istokk huwa mistad iżżejjed u t-tnaqqis rapidu mistenni minhabba r-reklutaġġ fqir matul l-aħħar snin. It-TACs għall-merluzz tal-Punent u tal-Lvant tal-Baltiku żdiedu skont il-pjan multiannwali.

Il-proposta ma tirriflettix biss tħassib għall-futur qrib iżda hi wkoll parti minn strateġija aktar fit-tul fejn il-livell tas-sajd jitnaqqas gradwalment għal livelli ta' sostenibbiltà fit-tul.

Għaldaqstant, fit-terminu medju sa dak twil, l-istrateġija meħuda fil-proposta se twassal għal tnaqqis fl-isforz tas-sajd iżda għal kwoti stabbli jew ikbar fil-medda t-twila. Il-konsegwenzi fit-tul tal-istrateġija huma mistennija li jkunu: impatt imnaqqas fuq l-ambjent b'riżultat tat-tnaqqis fl-isforz tas-sajd, it-tnaqqis fis-settur tal-qbid f'termini tal-ghadd ta' bastimenti u/jew l-isforz medju tas-sajd għal kull bastiment, u l-istess ammont ta' qabdiet jew iktar. Is-sostenibbiltà tal-attivitàjiet tas-sajd se jiżdiedu fil-medda t-twila.

3. ELEMENTI LEGALI TAL-PROPOSTA

- **Bażi legali**

Il-bażi legali għal din il-proposta hija r-Regolament tal-Kunsill (KE) Nru 2371/2002, u b'mod partikolari l-Artikolu 20 tiegħu; ir-Regolament tal-Kummissjoni (KEE) Nru 847/1996, u b'mod partikolari l-Artikolu 2 tiegħu; u r-Regolament tal-Kunsill (KE) Nru 1098/2007, u b'mod partikolari l-Artikoli 5 u 8(3) tiegħu.

4. IMPLIKAZZJONI GHALL-BAĠIT

Din il-proposta ma għandhiex implikazzjonijiet għall-baġit tal-Komunità.

5. INFORMAZZJONI ADDIZZJONALI

- Spjegazzjoni Dettaljata

Il-proposta tistabbilixxi għall-2010 l-opportunitajiet tas-sajd u l-kundizzjonijiet assoċjati għal ċerti stokkijiet ta' ħut u gruppi ta' stokkijiet ta' ħut għall-Istati Membri li jistadu fil-Baħar Baltiku.

It-TACs u l-kwoti allokatil-Istati Membri jingħataw fl-Anness I. Iċ-ċifri proposti jirriflettu l-pariri xjentifiċi, il-konsultazzjoni mal-BSRAC u l-qafas għall-istabbiliment tat-TACs u l-kwoti deskritti fil-Komunikazzjoni mill-Kummissjoni dwar il-Konsultazzjoni fuq l-Opportunitajiet tas-Sajd għall-2010. It-TACs u l-kwoti għaż-żewġ stokkijiet tal-merluzz huma marbuta mill-qrib mal-limiti tal-isforz tas-sajd stipulati fl-Anness II. Il-mizuri tekniċi fl-

Anness III jirrapprezentaw mizuri tranzizzjonali għall-gestjoni tas-sajd għall-barbun u l-barbun imperjali.

Projbizzjoni fuq il-high-grading ta' kwalunkwe speċi sugġetta għal kwota hija stabbilita. L-għan kumplessiv tal-projbizzjoni tal-high-grading huwa t-tnaqqis tar-rimi. Projbizzjoni fuq il-high-grading timplika projbizzjoni tar-rimi ta' speċijiet sugġetti għal kwota li jistgħu jinbigħu u jinhattu legalment skont il-legiżlazzjoni Komunitarja dwar is-sajd.

Proposta għal

REGOLAMENT TAL-KUNSILL

li jistabbilixxi l-oppportunitajiet tas-sajd u l-kundizzjonijiet assoċjati għal ċerti stokkijiet ta' hut u gruppi ta' stokkijiet ta' hut applikabbli fil-Baħar Baltiku għall-2010

IL-KUNSILL tal-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 2371/2002 tal-20 ta' Dicembru 2002 dwar il-konservazzjoni u l-isfruttar sostenibbli ta' riżorsi tas-sajd skont il-Politika Komuni dwar is-Sajd¹ [il-Politika Komuni tas-Sajd] u b'mod partikolari l-Artikolu 20 tiegħu,

Wara li kkunsidra r-Regolament tal-Kunsill (KE) Nru 847/1996 tas-6 ta' Mejju 1996 li jintroduċi kundizzjonijiet addizzjonali għat-tmexxija minn sena għal sena tat-TACs u l-kwoti², u b'mod partikolari l-Artikolu 2 tiegħu,

Wara li kkunsidra r-Regolament tal-Kunsill (KE) Nru 1098/2007 tat-18 ta' Settembru 2007 li jistabbilixxi pjan pluriennali [multiannwali] għall-istokkijiet tal-merluzz fil-Baħar Baltiku u s-sajd li jisfrutta daww l-istokkijiet³, u b'mod partikolari l-Artikoli 5 u 8(3) tiegħu,

Wara li kkunsidra l-proposta mill-Kummissjoni,

Billi:

- (1) L-Artikolu 4 tar-Regolament (KE) Nru 2371/2002 jeħtieġ li l-Kunsill jadotta l-miżuri meħtieġa biex jiġu żgurati l-aċċess għall-ilmijiet u r-riżorsi u l-iżvolġiment sostenibbli ta' attivitajiet ta' sajd fil-kunsiderazzjoni tal-pariri xjentifiċi disponibbli u, b'mod partikolari, ir-rapport imħejji mill-Kumitat Xjentifiku, Tekniku u Ekonomiku għas-Sajd (STECF), kif ukoll fid-dawl ta' kwalunkwe parir li jasal mill-Kunsill Reġjonali Konsultattiv għall-Baħar Baltiku (BSRAC).
- (2) Skont l-Artikolu 20 tar-Regolament (KE) Nru 2371/2002, huwa obbligu tal-Kunsill li jistabbilixxi l-limiti dwar l-oppportunitajiet ta' sajd abbażi tat-tip ta' sajd jew gruppi ta' tipi ta' sajd u l-allokazzjoni ta' dawn l-oppportunitajiet lill-Istati Membri.
- (3) Sabiex tkun żgurata l-ġestjoni effettiva tal-oppportunitajiet ta' sajd, għandhom jiġu stabbiliti l-kundizzjonijiet speċifiċi għall-operazzjonijiet ta' sajd.

¹ ĠU L 358, 31.12.2002, p. 59.

² ĠU L 115, 9.5.1996, p. 3.

³ ĠU L 248, 22.9.2007, p. 1.

- (4) Jehtieg li l-principji u ċerti proċeduri għall-ġestjoni tas-sajd jiġu stabbiliti f'livell Komunitarju, sabiex l-Istati Membri jkunu jistgħu jiżguraw il-ġestjoni tal-bastimenti li jtajru l-bandiera tagħhom.
- (5) L-Artikolu 3 tar-Regolament (KE) Nru 2371/2002 jistabbilixxi d-definizzjonijiet rilevanti għall-allokkazzjoni tal-opportunitajiet ta' sajd.
- (6) Skont l-Artikolu 2 tar-Regolament tal-Kunsill (KE) Nru 847/96 huwa mehtieg li jiġu identifikati l-istokkijiet li huma suġġetti għal miżuri varji msemmija fih.
- (7) L-opportunitajiet ta' sajd għandhom jintużaw skont il-legiżlazzjoni tal-Komunità, u b'mod partikolari skont ir-Regolament tal-Kummissjoni (KEE) Nru 1381/87 tal-20 ta' Mejju 1987 li jistabbilixxi regoli dettaljali dwar l-immarkar u dokumentazzjoni ta' bastimenti tas-sajd⁴, ir-Regolament tal-Kummissjoni (KEE) Nru 2807/83 tat-22 ta' Settembru 1983 li jistabbilixxi regoli dettaljati dwar ir-reġistrazzjoni ta' informazzjoni dwar il-qabdiet ta' hut tal-Istati Membri⁵, ir-Regolament tal-Kunsill (KEE) Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika tas-sajd komuni [il-Politika Komuni tas-Sajd]⁶, ir-Regolament tal-Kummissjoni (KE) Nru 2244/2003 tat-18 ta' Diċembru 2003 li jistabbilixxi dispożizzjonijiet dettaljati dwar is-sistemi ta' sorveljanza tal-vapuri bbażata fuq satellita⁷, u r-Regolament tal-Kunsill (KEE) Nru 2930/86 tat-22 ta' Settembru 1986 li jiddefinixxi l-karatteristiċi tad-dgħajjes [tal-bastimenti] tas-sajd⁸, ir-Regolament tal-Kunsill (KEE) Nru 3880/91 tas-17 ta' Diċembru 1991 dwar is-sottomissjoni ta' statistika nominali dwar il-qabda mill-Istati Membri li jistadu fil-Grigal tal-Atlantiku⁹ u r-Regolament tal-Kunsill (KE) Nru 2187/2005 tal-21 ta' Diċembru 2005 dwar il-konservazzjoni tar-riżorsi tas-sajd permezz ta' miżuri tekniċi fil-Baħar Baltiku, il-Belts u s-Sound¹⁰ u r-Regolament tal-Kunsill (KE) Nru 1098/2007 tat-18 ta' Settembru 2007 li jstabilixxi pjan pluriennali [multiannwali] għall-istokkijiet tal-merluzz fil-Baħar Baltiku u s-sajd li jisfrutta daww l-istokkijiet¹¹. u r-Regolament tal-Kunsill (KE) Nru 1005/2008 tad- 29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat¹².
- (8) Sabiex jiġi żgurat li l-opportunitajiet annwali tas-sajd jiġu stabbiliti f'livell li jikkorrispondi mal-isfruttar sostenibbli tar-riżorsi f'termini ambjentali, ekonomiċi u soċjali, tqiesu l-principji ta' gwida għall-istabbiliment tat-TACs kif deskritt fil-punti 4, 5 u l-punti 7-9 tal-Komunikazzjoni mill-Kummissjoni dwar il-Konsultazzjoni dwar l-opportunitajiet tas-sajd għall-2010¹³.
- (9) Sabiex jitnaqqas ir-rimi, huwa xieraq li tiġi stabbilita projbizzjoni fuq il-high-grading għal kwalunkwe speċi suġġetta għal kwota, jiġifieri projbizzjoni li jintremew speċijiet

⁴ ĠU L 132, 21.5.1987, p. 9.

⁵ ĠU L 276, 10.10.1983, p. 1.

⁶ ĠU L 261, 20.10.1993, p. 1.

⁷ ĠU L 333, 20.12.2003, p. 17.

⁸ ĠU L 274, 25.9.1986, p. 1.

⁹ ĠU L 365, 31.12.1991, p. 1.

¹⁰ ĠU L 16, 20.1.2005, p. 184.

¹¹ ĠU L 248, 22.9.2007, p. 1.

¹² ĠU L 286, 29.10.2008, p. 1.

¹³ COM(2009)224.

suġġetti għal kwota li jistgħu jinbigħu u jinħattu legalment skont il-leġislazzjoni Komunitarja dwar is-sajd.

- (10) Bil-għan li jiġu kkonservati l-istokkijiet tal-ħut, fl-2010 għandhom jiġu implimentati ċerti miżuri supplimentari dwar kundizzjonijiet tekniċi għas-sajd.
- (11) Sabiex jiġi żgurat l-għajxien tas-sajjeda tal-Komunità, huwa importanti li dan it-tip ta' sajd jinfetaħ fl-1 ta' Jannar 2010. Minhabba l-urġenza ta' din il-kwistjoni, jeħtieġ li ssir eċċezzjoni għal perjodu ta' tmien ġimgħat imsemmi fil-paragrafu I(4) tal-Protokoll dwar ir-rwol tal-Parlamenti nazzjonali fl-Unjoni Ewropea, anness mat-Trattat dwar l-Unjoni Ewropea u t-Trattati li jstabbilixxu l-Komunità Ewropea, il-Komunità Ewropea tal-Faħam u l-Azzar u l-Komunità Ewropea dwar l-Energija Atomika.

ADOTTA DAN IR-REGOLAMENT:

KAPITOLU I

Ambitu u definizzjonijiet

Artikolu 1 **Suġġett**

Dan ir-Regolament jiffissa l-opportunitajiet tas-sajd għas-sena 2010 għal ċerti stokkijiet ta' ħut u gruppi ta' stokkijiet ta' ħut fil-Baħar Baltiku u l-kundizzjonijiet assoċjati għall-uzu ta' dawn l-opportunitajiet ta' sajd.

Artikolu 2 **Ambitu**

Dan ir-Regolament għandu japplika għal bastimenti tas-sajd Komunitarji (bastimenti Komunitarji) li joperaw fil-Baħar Baltiku.

Artikolu 3 **Definizzjonijiet**

Addizzjonalment għad-definizzjonijiet stabbiliti fl-Artikolu 3 tar-Regolament (KE) Nru 2371/2002, għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) iż-żoni tal-Kunsill Internazzjonali għall-Esplorazzjoni tal-Baħar (ICES) huma kif definiti fir-Regolament (KEE) Nru 2187/2005;
- (b) "Baħar Baltiku" tfisser is-Subdivizjonijiet tal-ICES 22 sa 32;
- (c) "qabda totali permissibli (TAC)" tfisser il-kwantità li tista' tittiehed minn kull stokk kull sena;

- (d) "kwota" tfisser proporzjon mit-TAC li tkun allokata lill-Komunità, lil Stat Membru jew lil pajjiż terz.
- (e) "jum nieqes mill-port" tfisser kwalunkwe perjodu kontinwu ta' 24 siegħa jew parti minnu li fih il-bastiment ikun nieqes mill-port.

KAPITOLU II

Opportunitajiet ta' sajd u kundizzjonijiet assoċjati

Artikolu 4

Limiti tal-qbid u allokazzjonijiet

Il-limiti tal-qbid, l-allokazzjoni ta' tali limiti fost l-Istati Membri, u kundizzjonijiet addizzjonali skont l-Artikolu 2 tar-Regolament (KE) Nru 847/96 huma stabbiliti fl-Anness I ma' dan ir-Regolament.

Artikolu 5

Dispożizzjonijiet speċjali dwar l-allokazzjonijiet

1. L-allokazzjoni tal-limiti tal-qbid fost l-Istati Membri kif stipulati fl-Anness I għandha tkun mingħajr preġudizzju għal:
 - (a) skambji skont l-Artikolu 20(5) tar-Regolament (KE) Nru 2371/2002;
 - (b) allokazzjonijiet mill-ġdid magħmulin f'konformità mal-Artikoli 21(4), 23(1) u 32(2) tar-Regolament (KEE) Nru 2847/93;
 - (c) ħatt l-art addizzjonali permess skont l-Artikolu 3 tar-Regolament (KE) Nru 847/96;
 - (d) kwantitajiet miżmuma f'konformità mal-Artikolu 4 tar-Regolament (KE) Nru 847/96;
 - (e) tnaqqis magħmul skont l-Artikolu 23(4) tar-Regolament (KE) Nru 2371/2002 u l-Artikolu 2 tar-Regolament (KE) Nru 338/2008.
2. Għall-finijiet taż-żamma tal-kwoti li jkunu ser jiġu ttrasferiti għall-2011, l-Artikolu 4(2) tar-Regolament (KE) Nru 847/96 jista' japplika, permezz ta' deroga minn dak ir-Regolament, għall-istokkijiet kollha sugġetti għal TAC analitiku.

Artikolu 6

Kundizzjonijiet għall-qabdi u għall-qabdi incidentali

1. Hut minn stokkijiet li għalihom il-limiti ta' qbid huma stabbiliti għandhom jinżammu abbord jew jiġu żbarkati l-art biss jekk:

- (a) il-qabdiet ittiehdu minn bastimenti ta' Stat Membru bi kwota u dik il-kwota ma ntuzatx kollha; jew
 - b) speċijiet oħra minbarra aringi u sardin ikunu mhallta ma' speċijiet oħra, il-qabdiet ikunu ttiehdu bi xbieki tat-tkarkir, tartaruni Danizi jew tagħmir simili b'malji ta' inqas minn 32 mm, u l-qabdiet mhumiex magħżula la abbord u lanqas mal-ħatt l-art.
2. Il-ħatt l-art kollu għandu jgħodd fil-konfront tal-kwota jew, jekk is-sehem Komunitarju ma jkunx tqassam fost l-Istati Membri permezz tal-kwoti, fil-konfront tas-sehem Komunitarju, ħlief għall-qabdiet magħmulin skont paragrafu 1(b).
 3. Meta l-kwota għall-aringi allokata lil Stat Membru tiġi eżawrita kompletament, il-bastimenti li jtajru l-bandiera ta' dak l-Istat Membru u rreġistrati fil-Komunità, u li joperaw fiż-żoni tas-sajd li għalihom tapplika l-kwota rilevanti ma għandhomx jiżbarkaw l-art qabdiet li mhumiex magħżulin u li fihom l-aringi.
 4. Meta l-kwota għal-laċċa kaħla allokata lil Stat Membru tiġi eżawrita kompletament, il-bastimenti li jtajru l-bandiera ta' dak l-Istat Membru u rreġistrati fil-Komunità, u li joperaw fiż-żoni tas-sajd li għalihom tapplika l-kwota rilevanti ma għandhomx jiżbarkaw l-art qabdiet li mhumiex magħżulin u li fihom il-laċċa kaħla.

Artikolu 7

Projbizzjoni tal-high-grading

Kwalunkwe speċi suġġetta għal kwota, li tinqabad matul l-operazzjonijiet tas-sajd għandha tittella' abbord il-bastiment u sussegwentement tinħatt sakemm dan ma jmurx kontra l-obbligi previsti fil-legiżlazzjoni Komunitarja dwar is-sajd li tistabilixxi miżuri tekniċi, ta' kontroll u ta' konservazzjoni, u b'mod partikolari dan ir-Regolament u r-Regolament (KE) Nru 2187/2005, ir-Regolament (KEE) Nru 2847/1993 u r-Regolament (KE) Nru 2371/2002.

Artikolu 8

Limiti tal-isforz tas-sajd

1. Il-limiti fuq l-isforz tas-sajd huma stabbiliti fl-Anness II.
2. Il-limiti msemmija fil-paragrafu 1 għandhom japplikaw għas-Subdivizjonijiet tal-ICES 27 u 28.2 sakemm il-Kummissjoni tkun għadha ma ħaditx deċiżjoni skont l-Artikolu 29(2) tar-Regolament (KE) Nru 1098/2007 biex teskludi dawk is-Subdivizjonijiet mir-restrizzjonijiet previsti fl-Artikolu 8(1)(b), (3), (4) u (5) u l-Artikolu 13 ta' dak ir-Regolament.
3. Il-limiti msemmija fil-paragrafu 1 ma għandhomx japplikaw għas-Subdivizjoni tal-ICES 28.1 sakemm il-Kummissjoni għadha ma ħaditx deċiżjoni skont l-Artikolu 29(4) tar-Regolament (KE) Nru 1098/2007 li r-restrizzjonijiet previsti fl-Artikolu 8(1)(b), (3), (4) u (5) tar-Regolament (KE) Nru 1098/2007 għandhom japplikaw għal dik is-Subdivizjoni.

Artikolu 9
Miżuri tekniċi tranżizzjonali

Il-miżuri tekniċi tranżizzjonali huma stabbiliti fl-Anness III.

KAPITOLU III
Dispożizzjonijiet finali

Artikolu 10
Trażmissjoni tad-dejta

Meta l-Istati Membri jibagħtu dejta lill-Kummissjoni dwar il-ħatt l-art ta' kwantitajiet ta' stokkijiet maqbudin, skont l-Artikolu 15(1) tar-Regolament (KEE) Nru 2847/93, huma għandhom jużaw il-kodiċijiet tal-istokkijiet stabbiliti fl-Anness I ma' dan ir-Regolament.

Artikolu 11
Dhul fis-seħħ

Dan ir-Regolament għandu jidhol fis-seħħ fil-jum tal-pubblikazzjoni tiegħu fil-*Ġurnal Uffiċjali tal-Unjoni Ewropea*.

Dan ir-Regolament għandu japplika mill-1 ta' Jannar 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President

ANNEX I

Il-limiti tal-qbid u l-kundizzjonijiet assoċjati għall-ġestjoni minn sena għall-oħra tal-limiti tal-qbid applikabbli għall-bastimenti tal-Komunità f'żoni fejn jeżistu l-limiti tal-qbid fuq il-bażi tal-ispeċi u taż-żona

It-tabelli li ġejjin jistabbilixxu t-TACs u l-kwoti (f'tunnellati ta' piż ħaj, hlief fejn speċifikat mod ieħor) abbażi tal-istokk, tal-allokazzjoni lill-Istati Membri u tal-kundizzjonijiet assoċjati għall-ġestjoni tal-kwoti minn sena għal sena.

F'kull żona, l-istokkijiet tal-ħut huma msemmija fl-ordni alfabetiku li ġej tal-ismijiet tal-ispeċijiet bil-Latin. Għall-finijiet ta' dawn it-tabelli l-kodiċijiet użati għall-ispeċijiet differenti huma kif ġejjin:

Isem xjentifiku	Kodiċi Alpha-3	Isem komuni
<i>Clupea harengus</i>	HER	Aringi
<i>Gadus morhua</i>	COD	Merluzz
<i>Platichthys flesus</i>	FLX	Barbun
<i>Pleuronectes platessa</i>	PLE	Barbun tat-tbajja'
<i>Psetta maxima</i>	TUR	Barbun imperjali
<i>Salmo salar</i>	SAL	Salamun tal-Atlantiku
<i>Sprattus sprattus</i>	SPR	Lacċa kaħla

Speċi:	Aringi <i>Clupea harengus</i>	Żona:	Subdiviżjonijiet 30-31 HER/3D30.; HER/3D31.
Il-Finlandja	84 721	TAC Analitiku.	
L-Iżvezja	18 615	L-Artikolu 3 tar-Regolament (KE) Nru 847/96 japplika.	
KE	103 336	L-Artikolu 4 tar-Regolament (KE) Nru 847/96 japplika. L-Artikolu 5(2) tar-Regolament (KE) Nru 847/96 japplika.	
TAC	103 336		

Speċi:	Aringi <i>Clupea harengus</i>	Żona:	Subdiviżjonijiet 22-24 HER/3B23.; HER/3C22.; HER/3D24.
Id-Danimarka	3 009	TAC Analitiku.	
Il-Ġermanja	11 845	L-Artikolu 3 tar-Regolament (KE) Nru 847/96 ma japplikax.	
Il-Finlandja	2	L-Artikolu 4 tar-Regolament (KE) Nru 847/96 ma japplikax.	
Il-Polonja	2 793	L-Artikolu 5(2) tar-Regolament (KE) Nru 847/96 japplika.	
L-Iżvezja	3 820		
KE	21 469		
TAC	21 469		

Speċi:	Aringi <i>Clupea harengus</i>	Żona:	Subdiviżjonijiet 25-27, 28.2, 29 u 32 HER/3D25.; HER/3D26.; HER/3D27.; HER/3D28.; HER/3D29.; HER/3D32.
Id-Danimarka	2 685	TAC Analitiku.	
Il-Ġermanja	712	L-Artikolu 3 tar-Regolament (KE) Nru 847/96 ma japplikax.	
L-Estonja	13 714	L-Artikolu 4 tar-Regolament (KE) Nru 847/96 ma japplikax.	
Il-Finlandja	26 769	L-Artikolu 5(2) tar-Regolament (KE) Nru 847/96 japplika.	
Il-Latvja	3 384		
Il-Litwanja	3 564		
Il-Polonja	30 412		
L-Iżvezja	40 828		
KE	122 068		
TAC	Mhux rilevanti		

Speċi:	Aringi <i>Clupea harengus</i>	Żona:	Suddiviżjoni 28.1 HER/03D.RG
L-Estonja	16 809	TAC Analitiku.	
Il-Latvja	19 591	L-Artikolu 3 tar-Regolament (KE) Nru 847/96 japplika. L-Artikolu 4 tar-Regolament (KE) Nru 847/96 japplika.	
KE	36 400	L-Artikolu 5(2) tar-Regolament (KE) Nru 847/96 japplika.	
TAC	36 400		

Speċi:	Merluzz <i>Gadus morhua</i>	Żona:	Ilmijiet tal-KE tas-Subdiviżjonijiet 25-32 COD/3D25.; COD/3D26.; COD/3D27.; COD/3D28.; COD/3D29.; COD/3D30.; COD/3D31.; COD/3D32.
Id-Danimarka	11 777	TAC Analitiku.	
Il-Ġermanja	4 685	L-Artikolu 3 tar-Regolament (KE) Nru 847/96 ma japplikax.	
L-Estonja	1 148	L-Artikolu 4 tar-Regolament (KE) Nru 847/96 ma japplikax.	
Il-Finlandja	901	L-Artikolu 5(2) tar-Regolament (KE) Nru 847/96 japplika.	
Il-Latvja	4 379		
Il-Litwanja	2 885		
Il-Polonja	13 561		
L-Iżvezja	11 932		
KE	51 267		
TAC	Mhux rilevanti		

Speċi:	Merluzz <i>Gadus morhua</i>	Żona:	Ilmijiet tal-KE tas-Subdiviżjonijiet 22-24 COD/3B23.; COD/3C22.; COD/3D24.
Id-Danimarka	7 726	TAC Analitiku.	
Il-Ġermanja	3 777	L-Artikolu 3 tar-Regolament (KE) Nru 847/96 ma japplikax.	
L-Estonja	171	L-Artikolu 4 tar-Regolament (KE) Nru 847/96 ma japplikax.	
Il-Finlandja	152	L-Artikolu 5(2) tar-Regolament (KE) Nru 847/96 japplika.	
Il-Latvja	639		
Il-Litwanja	415		
Il-Polonja	2 067		
L-Iżvezja	2 753		
KE	17 700		
TAC	17 700		

Speċi:	Barbun tat-tbajja' <i>Pleuronectes platessa</i>	Żona:	Ilmijiet tal-KE tas-Subdiviżjonijiet 22-32 PLE/3B23.; PLE/3C22.; PLE/3D24.; PLE/3D25.; PLE/3D26.; PLE/3D27.; PLE/3D28.; PLE/3D29.; PLE/3D30.; PLE/3D31.; PLE/3D32.
Id-Danimarka	2 179	TAC Prekawzjonali.	
Il-Ġermanja	242	L-Artikolu 3 tar-Regolament (KE) Nru 847/96 japplika.	
Il-Polonja	456	L-Artikolu 4 tar-Regolament (KE) Nru 847/96 ma japplikax.	
L-Iżvezja	164	L-Artikolu 5(2) tar-Regolament (KE) Nru 847/96 japplika.	
KE	3 041		
TAC	3 041		

Speċi:	Salamun Atlantiku <i>Salmo salar</i>	tal-	Żona:	Ilmijiet tal-KE tas-Subdiviżjonijiet 22-31 SAL/3B23.; SAL/3C22.; SAL/3D24.; SAL/3D25.; SAL/3D26.; SAL/3D27.; SAL/3D28.; SAL/3D29.; SAL/3D30.; SAL/3D31.
Id-Danimarka	54 556 (1)	TAC Analitiku.		
Il-Ġermanja	6 070 (1)	L-Artikolu 3 tar-Regolament (KE) Nru 847/96 ma japplikax.		
L-Estonja	5 545 (1)	L-Artikolu 4 tar-Regolament (KE) Nru 847/96 ma japplikax.		
Il-Finlandja	68 028 (1)	L-Artikolu 5(2) tar-Regolament (KE) Nru 847/96 japplika.		
Il-Latvja	34 700 (1)			
Il-Litwanja	4 079 (1)			
Il-Polonja	16 550 (1)			
L-Iżvezja	73 745 (1)			
KE	263 273 (1)			
TAC	Mhux rilevanti			

(1) Espress fl-ġhadd ta' ħut individwali.

Speċi:	Salamun Atlantiku <i>Salmo salar</i>	tal-	Żona:	Ilmijiet tal-KE tas-Subdiviżjoni 32 SAL/3D32.
L-Estonja	1 581 (1)	TAC Analitiku.		
Il-Finlandja	13 838 (1)	L-Artikolu 3 tar-Regolament (KE) Nru 847/96 ma japplikax. L-Artikolu 4 tar-Regolament (KE) Nru 847/96 ma japplikax.		
KE	15 419 (1)	L-Artikolu 5(2) tar-Regolament (KE) Nru 847/96 japplika.		
TAC	Mhux rilevanti			

(1) Espress fl-għadd ta' ħut individwali.

Speċi:	Laċċa kaħla <i>Sprattus sprattus</i>	Żona: Ilmijiet tal-KE tas-Subdivizjonijiet 22-32 SPR/3B23.; SPR/3C22.; SPR/3D24.; SPR/3D25.; SPR/3D26.; SPR/3D27.; SPR/3D28.; SPR/3D29.; SPR/3D30.; SPR/3D31.; SPR/3D32.
Id-Danimarka	33 535	TAC Analitiku.
Il-Ġermanja	21 245	L-Artikolu 3 tar-Regolament (KE) Nru 847/96 ma japplikax.
L-Estonja	38 941	L-Artikolu 4 tar-Regolament (KE) Nru 847/96 ma japplikax.
Il-Finlandja	17 555	L-Artikolu 5(2) tar-Regolament (KE) Nru 847/96 japplika.
Il-Latvja	47 032	
Il-Litwanja	17 013	
Il-Polonja	99 810	
L-Iżvezja	64 829	
KE	339 960	
TAC	Mhux rilevanti	

ANNEX II

Limiti tal-isforz tas-sajd

1. L-Istati Membri għandhom jiżguraw li bastimenti li jtajru l-bandiera tagħhom, li jistadu bix-xbieki tat-tkarkir, b'tartaruni Danizi jew b'irkaptu simili b'malji ta' 90 mm jew akbar, li jistadu b'gheżula tat-tisqif, gheżula tat-thabbil jew pariti li għandhom malji ta' 90 mm jew akbar, jew li jistadu bil-konzijiet tal-qiegh, konzijiet hlief konzijiet mitluqa, xolfa tal-idejn u rkaptu tat-trejjix għandhom ikunu permessi għal għadd massimu ta'
 - (a) 181 jum neqsin mill-port fis-Subdiviżjonijiet 22-24 bl-eċċezzjoni tal-perjodu mill-1 sat-30 ta' April meta japplika l-Artikolu 8(1)(a) tar-Regolament tal-Kunsill (KE) Nru 1098/2007, u
 - (b) 160 jum neqsin mill-port fis-Subdiviżjonijiet 25-28 bl-eċċezzjoni tal-perjodu mill-1 ta' Lulju sal-31 ta' Awwissu meta japplika l-Artikolu 8(1)(b) tar-Regolament (KE) Nru 1098/2007.

ANNEX III
Miżuri tekniċi tranżizzjonali

Restrizzjonijiet fuq is-sajd għall-barbun u għall-barbun imperjali

1. Iz-żamma abbord tal-ispeċi ta' hut li ġejjin li jinqabdu fiż-żoni ġeografiċi u matul il-perijodi msemmijin hawn taht għandu jkun ipprojbit:

Speċi	Żona ġeografiċi	Perjodu
Barbun (<i>Platichthys flesus</i>)	Subdivizjonijiet 26, 27, 28 u 29, fin-Nofsinhar ta' 59°30'N Subdivizjoni 32	Mill-15 ta' Frar sal-15 ta' Mejju Mill-15 ta' Frar sal-31 ta' Mejju
Barbun Imperjali (<i>Psetta maxima</i>)	Subdivizjonijiet 25, 26 u 28 fin-Nofsinhar ta' 56°50'N	Mill-1 ta' Ġunju sal-31 ta' Lulju

2. B'deroga mill-punt 1, meta jkun qed isir sajd bix-xbieki tat-tkarkir, b'tartaruni Danizi u b'irkaptu simili b'malji ta' 105 mm jew akbar inkella b'ghezula tat-tisqif, ghezula tat-thabbil u pariti b'malji ta' 100 mm jew akbar, qabdiet inċidentali ta' barbun u barbun imperjali jistgħu jinżammu abbord jew jinħattu flimitu ta' 10% tal-piż haġ tal-qabda sħiħa miżmuma abbord u jinħattu l-art matul il-perjodi ta' projbizzjoni msemmija fil-punt 1.

[...]